



इलाहाबाद राज्य विश्वविद्यालय, इलाहाबाद, उ०प्र०

Allahabad State University, Allahabad, U.P.

पत्रांक : इ०रा०वि०वि० / उ०कु०स०का० / 415 / 2018

दिनांक : 23 मार्च, 2018

कार्यालय-ज्ञाप

सत्र 2017-18 की वार्षिक संस्थागत/व्यक्तिगत परीक्षाओं से सम्बन्धित विश्वविद्यालय द्वारा निर्गत किए गए प्रवेश-पत्रों में अंकित विषयों के सापेक्ष कतिपय महाविद्यालयों के छात्रों द्वारा इस आशय के प्रार्थना पत्र प्रस्तुत किए गए हैं कि उनके द्वारा चयनित विषय प्रवेश पत्रों में अंकित नहीं है, उक्त प्रकरण की जांचोपरांत पाया गया कि महाविद्यालय द्वारा छात्रों के परीक्षा आवेदन-पत्र आनलाइन करते समय छात्रों के गलत विषय/प्रश्न-पत्र अंकित कर दिए गए हैं। उक्त समस्या का संज्ञान लेते हुए सम्यक् विचारोपरान्त माननीय कुलपति जी ने इस आशय के निर्देश प्रदान किए हैं कि जिन महाविद्यालयों द्वारा उक्त प्रकार की त्रुटि कारित की गई है, उनसे छत्रपति शाहू जी महाराज विश्वविद्यालय, कानपुर की भांति विषय परिवर्तन करने हेतु एक सप्ताह के अन्दर निर्धारित अर्धदण्ड रू० 1000/- प्रति विषय/प्रश्न-पत्र की दर से वसूलते हुए तथा महाविद्यालय से इस आशय का शपथ-पत्र लेते हुए कि आनलाइन विषय चयनित करने में जो त्रुटि कारित की गई है, भविष्य में उसकी पुनरावृत्ति नहीं की जाएगी, उनके विषय परिवर्तित कर दिए जाएं।


उक्त के दृष्टिगत मुझे विश्वविद्यालय से सम्बद्ध सम्बन्धित समस्त महाविद्यालयों के प्राचार्यों से यह कहने का निदेश हुआ है कि कृपया उक्तानुसार कार्यवाही सुनिश्चित करते हुए सम्बन्धित छात्रों के विषय परिवर्तित करा लें। यदि कोई अभ्यर्थी किसी प्रश्न-पत्र की परीक्षा में नकल में आरोपित हुआ है और उसका विषय परिवर्तन कराया जाता है तो इसके लिए सम्बन्धित महाविद्यालय के प्राचार्य/प्रबन्धक उत्तरदायी होंगे।

महाविद्यालयों को चेताया जाता है कि भविष्य में यदि उक्त प्रकार की त्रुटि महाविद्यालयों द्वारा कारित की जाती है तो उनकी सम्बद्धता समाप्त करने की कार्यवाही प्रचालित की जाएगी।


डॉ० (साहब लाल मौर्य)
कुलसचिव

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित।

1. प्राचार्य/प्राचार्या, विश्वविद्यालय से सम्बद्ध सम्बन्धित समस्त महाविद्यालय।
2. समस्त अधिकारीगण।
3. एजेन्सी को इस आशय से प्रेषित कि उक्त कार्यालय ज्ञाप को समस्त महाविद्यालयों की कालेज लॉगिन एवं विश्वविद्यालय की वेबसाइट पर अपलोड किए जाने तथा उक्तानुसार कार्यवाही सुनिश्चित किए जाने हेतु।
4. निजी सचिव कुलपति को, माननीय कुलपति जी के सूचनार्थ।
5. वैयक्तिक सहायक, वित्त अधिकारी।


(राज बहादुर यादव)
उपकुलसचिव (परीक्षा)